

قَوْلَا عَلِّمْنَا بَحْوِيَّتِكَ

مرتب

حافظ انجمنیر نوید احمد رحمۃ اللہ علیہ

انجمن خدام القرآن

سندھ، کراچی، رجسٹرڈ

# مردوں کی نماز کا عملی طریقہ

## صحیح ✓ اور غلط ✗ کی نشاندہی



# قَوْلُ عَلِّ بْنِ الْحُوَيْرِثِ

مرتب

حافظ انجمنیر نوید احمد رحمۃ اللہ علیہ

انجمن خدام القرآن

سندھ، کراچی، رجسٹرڈ

نام کتاب :	قرآن مجید
مؤلف :	حافظ انجمنیہ نوید احمد
ناشر :	مدیر مطبوعات، انجمن خدام القرآن سندھ، کراچی
مرکزی دفتر :	B-375 علامہ شبیر احمد عثمانی روڈ بلاک 6، گلشن اقبال، کراچی
فون :	+92-21-34993436-7
مقام اشاعت :	شعبہ مطبوعات، قرآن اکیڈمی طین آباد، شارع قرآن اکیڈمی بلاک 9، فیڈرل بی ایریا، کراچی
فون :	+92-21-36337361
ای میل :	Publications@QuranAcademy.com
ویب سائٹ :	www.QuranAcademy.com
طبع (1 تا 16) :	17100
طبع (17) :	رجب 1439ھ بمطابق مئی 2018ء
تعداد :	4000
قیمت :	40 روپے

### ملک بھر میں قرآن اکیڈمیز و مراکز

#### Karachi:

Quran Academy Defence 021-35340022-4  
Quran Academy Yaseenabad 021-36337361 -  
36806561  
Quran Academy Korangi 021-35078600  
Quran Institute Gulistan-e-Johar 021-34030119

#### Hyderabad:

Quran Academy Qasimabad 022-2106187  
Quran Institute latifabad 022-3860489

#### Sukkur:

Quran Markaz Sukkur 071-5807281

#### Quetta:

Quran Academy Quetta 081-2842969

#### Jhang:

Quran Academy Jhang 047-7630861 - 7630863

#### Faisalabad:

Quran Academy Faisalabad 041-2437618

#### Lahore:

Quran Academy Lahore 042-35869501-3

#### Multan:

Quran Academy Multan 061-6510451 - 6520451

#### Islamabad:

Quran Academy Islamabad 051-2605725

#### Gujranwala:

Quran Markaz Gujranwala 055-3891695 - 0334-4600937

#### Peshawar:

Quran Markaz Peshawar 091-2584824 - 2019541

#### Malakand:

Quran Markaz Temargara 0945-601337

#### Azad Kashmir:

Quran Markaz Muzaffarabad 0982-2447221

## عرض ناشر

قرآن حکیم اللہ تبارک و تعالیٰ کی "لاریب" کتاب ہے کتاب الہی کے حقوق میں سے بنیادی حق تلاوت ہے، ارشاد باری تعالیٰ ہے "ورتل القرآن ترتیلاً" یہاں ترتیل کا ایک معنی تجوید بھی کیا گیا ہے۔ اس امر کو مد نظر رکھتے ہوئے حافظ انجمنیر نوید احمد صاحب رحمۃ اللہ علیہ نے زیر نظر کتابچہ "قواعد تجوید" مرتب فرمایا جس کا مقصد یہ ہے کہ طلبہ و طالبات صحیح مخارج، صفات اور قواعد کے ساتھ قرآن حکیم کی تلاوت کر سکیں اور اپنی غلطیوں کی اصلاح کر سکیں اسی مقصد کو مد نظر رکھتے ہوئے ادارہ جدت اور سہولت پیدا کرنے کی غرض سے نیا ایڈیشن دو (۲) رنگوں میں شائع کر رہا ہے تاکہ معلمین قرآن کو پڑھانے اور متعلمین کو استفادہ کرنے میں آسانی ہو۔

اس کتابچے کی اشاعت جدید کے موقع پر اس سانحے کا تذکرہ بھی ہو جائے کہ ۱۴۳۶ھ کے رمضان المبارک کی ۲۹ تاریخ کو جمعۃ الوداع کے مبارک دن مؤلف مرحوم مختصر عالمت کے بعد قضائے الہی سے انتقال فرما گئے۔ ان اللہ وانا الیہ راجعون۔ آپ تنظیم اسلامی پاکستان کے مرکزی ناظم شعبہ تعلیم و تربیت کے فرائض انجام دیتے ہوئے ایک بھر پور تحریکی و علمی زندگی گزار کر ۵۲ سال کی عمر میں ہمیں داغ مفارقت دے گئے، اللہ سبحانہ و تعالیٰ اس کتابچے اور دیگر علمی و عملی کاوشوں کو مرحوم کے حق میں صدقہ جاریہ بنائے۔ (آمین)

آخر میں اہل نظر اور ارباب ذوق سے استدعا ہے کہ کوئی تسامح دیکھیں تو ادارے کو مطلع فرمائیں تاکہ آئندہ ایڈیشن میں تصحیح کردی جائے۔

والسلام

نعمان گل

ناظم مدرسۃ القرآن للتحفظ والقراءۃ

قرآن اکیڈمی یسین آباد

رجب المرجب 1439ھ

بمطابق اپریل 2018ء

## پیش لفظ

حروف کے صحیح مخارج، صفات، تلفظ اور ادائیگی کے ساتھ قرآن حکیم کی تلاوت کرنے کے علم کو ”علم التجوید“ کہا جاتا ہے۔ تلاوت قرآن حکیم کے دوران اگر علم التجوید کے قواعد کا خیال نہ رکھا جائے تو اکثر مفہوم تبدیل اور بعض اوقات بالکل متضاد ہو جاتا ہے۔ لہذا علم التجوید کے قواعد کا سیکھنا از بس ضروری ہے۔ پیش نظر کتابچے میں علم التجوید کے قواعد کا محض ایک اجمالی خاکہ پیش کیا گیا ہے۔ اس علم کی پختہ بنیادوں پر تحصیل کے لیے اس موضوع پر کسی ماہر استاد کی تحریر کردہ کتاب سے استفادہ کرنا ضروری ہو گا۔ اسی طرح ادارۃ الصخر کی ”القرآن“ کے نام سے تیار کردہ Computer CD بھی انتہائی مفید ہے۔ البتہ تجوید کی اصلاح، کسی ماہر قاری کے سامنے بیٹھ کر نورانی قاعدے یا اس طرح کے کسی اور قاعدے کو سبقاً سبقاً پڑھے بغیر ممکن نہیں۔

اس کتابچے میں بیان کیے گئے قواعد کو اولاً جناب اختر ندیم صاحب نے مرتب فرمایا اور ایک سالہ قرآن فہمی کورس میں اعزازی طور پر تدریس کے فرائض انجام دینے والے استاد محترم جناب قاری سلیمان صاحب نے اصلاح فرمائی۔ بعد ازاں راقم نے قواعد کے ساتھ قرآن حکیم کی مثالوں کا اضافہ کیا۔ کتابچے کی اشاعت سے قبل محترم جناب قاری شارق سعید صاحب، قاری آصف محمود طاہری صاحب، محترمہ ثروت بنت اعون صاحبہ اور محترمہ مقصودہ آفتاب صاحبہ نے اس پر نظر ثانی فرمائی اور مفید اضافے تجویز فرمائے۔ اس کتابچے میں مزید کوئی اصلاح طلب پہلو ہو تو ضرور مطلع فرمائیے تاکہ آئندہ اشاعت میں اس کا خیال رکھا جاسکے۔ شکریہ

نوید احمد

2000 مارچ 25ء

بِسْمِ اللَّهِ الرَّحْمَنِ الرَّحِيمِ

تجوید کی تعریف:

عربی کے حروف تہجی کے ہر حرف کو اس کے قواعد و ضوابط یعنی اس کے مخارج و صفات کے ساتھ ادا کرنا علم تجوید کہلاتا ہے۔

قواعد تجوید کی اہمیت:

قرآن کریم کی صحیح تلاوت اور اس کے اجر و ثواب کے حصول کے لیے ضروری ہے کہ تجوید کے بنیادی اصولوں کا علم حاصل کیا جائے۔ امام جزری فرماتے ہیں:

وَالْأَخْذُ بِالتَّجْوِيدِ حَتْمٌ لَّازِمٌ مَنْ لَمْ يَجْوِدِ الْقُرْآنَ اِثْمٌ

ترجمہ: قرآن کریم کو تجوید سے پڑھنا لازم ہے، جو شخص قواعد تجوید سے قرآن نہ پڑھے وہ گنہگار ہے۔  
تجوید کے خلاف قرآن حکیم پڑھتے ہوئے عموماً دو قسم کی غلطیاں ہوتی ہیں: لحن جلی اور لحن خفی۔ لحن جلی بڑی نمایاں اور واضح غلطی کو کہا جاتا ہے جو کہ حرام ہے۔ اس غلطی کی وجہ سے بعض اوقات مفہوم بدل کر باطل اور شرکیہ ہو جاتا ہے۔ لحن خفی چھوٹی، ہلکی اور پوشیدہ غلطی کو کہا جاتا ہے جو کہ مکروہ کے درجے میں ہے۔ لہذا اولاً لحن جلی کی غلطیوں کو درست کرنے کا اہتمام کیا جائے اور ساتھ ساتھ لحن خفی کی غلطیوں کی بھی درستی کی کوشش کی جائے۔

لحن جلی (بڑی نمایاں اور واضح غلطی)

لحن جلی کی مندرجہ ذیل چار صورتیں ہیں:

1- مخارج کے اعتبار سے یعنی ایک حرف کو دوسرے حرف سے بدل دینا:

جیسے: ق کی جگہ ك، ح کی جگہ ه، ض کی جگہ ظ، ط کی جگہ ت ادا کرنا۔

قُل کے معنی ہیں کہہ دیجیے اور مَلَأ کے معنی ہیں کھلاؤ۔

صحیح: قُلْ هُوَ اللَّهُ أَحَدٌ ”کہہ دیجیے وہ اللہ ایک ہے۔“

غلط: كُلْ هُوَ اللَّهُ أَحَدٌ ”کھاؤ وہ اللہ ایک ہے۔“

قَلْبٌ کے معنی ہیں دل اور كَلْبٌ کے معنی ہیں کتا۔

صحیح: فَمَثَلُهُ كَمَثَلِ الْكَلْبِ ”پس اس کی مثال کتے کی مانند ہے۔“

غلط: فَمَثَلُهُ كَمَثَلِ الْقَلْبِ ”پس اس کی مثال دل کی مانند ہے۔“

2- کسی حرف کو بڑھا دینا یا بے جا کھینچ دینا:

جیسے: لَ کے معنی ہیں یقیناً اور لَا کے معنی ہیں نہیں۔

صحیح: إِنَّ الْإِنْسَانَ لَفِي خُسْرٍ ”بے شک انسان یقیناً خسارے میں ہے۔“

غلط: إِنَّ الْإِنْسَانَ لَا فِي خُسْرٍ ”بے شک انسان خسارے میں نہیں ہے۔“

3- کسی حرف کو کم کر دینا:

مثلاً: جَعَلْنَا کے معنی ہیں ”ہم نے بنایا“ اور

جَعَلْنَ کے معنی ہیں ”اُن عورتوں نے بنایا۔“

صحیح: جَعَلْنَاكُمْ شُعُوبًا وَقَبَائِلَ ”ہم نے تمہیں بنایا ہے خاندانوں اور قبیلوں میں۔“

غلط: جَعَلْنَاكُمْ شُعُوبًا وَقَبَائِلَ ”اُن عورتوں نے تمہیں بنایا ہے خاندانوں اور قبیلوں میں۔“

4- حرکات و سکنات کو بدل دینا:

مثلاً: أَنْعَمْتَ کے معنی ہیں ”تو ایک (مذکر) نے انعام کیا“ اور

أَنْعَمْتُ کے معنی ہیں ”میں نے انعام کیا۔“

صحیح: صِرَاطَ الَّذِينَ أَنْعَمْتَ عَلَيْهِمْ ”راستہ ان لوگوں کا جن پر (اے اللہ) تو نے انعام

کیا۔“



غلط: صِرَاطَ الَّذِينَ أَنْعَمْتَ عَلَيْهِمْ ”راستہ ان لوگوں کا جن پر میں نے انعام کیا“۔  
 لحن جلی کی یہ تمام غلطیاں حرام ہیں، ممنوع ہیں، بسا اوقات موجبِ عذاب اور مفسد نماز بھی ہو جاتی  
 ہیں۔ کیونکہ معنی کے اعتبار سے بڑی فاش غلطیاں ہیں۔

## لحنِ خفی (ہلکی، پوشیدہ غلطی)

حروف کو ان کی صحیح صفات کے ساتھ ادا نہ کرنا یعنی کسی حرف کو تنخیم کے ساتھ (پُر) پڑھنے  
 کے بجائے ترقیق کے ساتھ (باریک) پڑھ دیا۔ مثلاً وَأَرْسَلْ عَلَيْهِمْ طَيْرًا أَبَابِيلَ میں  
 ”ر“ کو تنخیم کے ساتھ (پُر) پڑھنے کے بجائے ترقیق کے ساتھ (باریک) پڑھنے سے لحنِ خفی کی  
 غلطی ہو جاتی ہے۔ اسی طرح بِسْمِ اللّٰهِ میں ”لامِ جلالہ“ کو ترقیق کے ساتھ (باریک) پڑھنے  
 کے بجائے تنخیم کے ساتھ (پُر) پڑھنے سے بھی لحنِ خفی کی غلطی ہو جاتی ہے۔ اسی طرح صفاتِ عارضہ  
 کی دیگر اقسام میں غلطی کرنا۔ جیسے غنہ، مدولین اور اظہار و ادغام میں۔ لحنِ خفی کی یہ غلطیاں مکروہ ہیں۔  
 ان سے تلاوت کا حسن ختم ہو جاتا ہے لہذا ان سے بھی اجتناب کرنے کی کوشش کرنی چاہیے۔

## آدابِ تلاوت

1- قرآنِ حکیم ٹھہر ٹھہر کر پڑھنا:

ارشادِ باری تعالیٰ ہے:

وَدَقِّلِ الْقُرْآنَ تَدْرِيبًا (سورۃ المزمّل: 4).

”اور قرآن کو ٹھہر ٹھہر کر (صاف) پڑھا کریں۔“

اللہ تعالیٰ نے بھی قرآنِ حکیم آہستہ آہستہ نازل فرمایا۔ ارشادِ باری تعالیٰ ہے:

وَقُرْآنًا فَرَقْنَاهُ لِتَقْرَأَهُ عَلَى النَّاسِ عَلَى مُكْثٍ وَنَزَّلْنَاهُ تَنْزِيلًا

(سورۃ بنی اسرائیل: 106)

”قرآنِ حکیم کو ہم نے تھوڑا تھوڑا کر کے اس لیے اتارا ہے کہ آپ اسے وقفہ وقفہ سے لوگوں کو

سنائیں اور ہم نے خود بھی اس کو بتدریج نازل فرمایا۔“

ارشاد نبوی صلی اللہ علیہ وسلم ہے:

إِنَّ اللَّهَ يُحِبُّ أَنْ يُقْرَأَ الْقُرْآنَ كَمَا أُنزِلَ (کنز العمال)

”اللہ تعالیٰ کو یہی پسند ہے کہ قرآن جس طرح نازل ہوا اسی طرح پڑھا جائے۔“

إِقْرَأُوا الْقُرْآنَ بِالْحَوْنِ الْعَرَبِ وَأَصْوَاتِهَا (شعب الایمان للبیہقی: باب النَّاسِخِ عَشْر)

”قرآن کو عربوں کی آواز اور لب و لہجے میں پڑھو۔“

ایک اور حدیث نبوی صلی اللہ علیہ وسلم ہے:

يُقَالُ لِصَاحِبِ الْقُرْآنِ إِقْرَأْ، وَادْتَقِ، وَرَتِّلْ كَمَا كُنْتَ تُرْتِّلُ فِي الدُّنْيَا،

فَإِنَّ مَنَزِلَتَكَ عِنْدَ آخِرِ آيَةٍ تَقْرَأُ وَبِهَا (ترمذی، ابوداؤد)

” (قیامت کے دن) صاحب قرآن سے کہا جائے گا کہ پڑھ اور چڑھتا جا اور ترتیل سے پڑھ جیسا

کہ تو دنیا میں پڑھا کرتا تھا پس تیری منزل وہیں ہوگی جہاں تیری قرأت ختم ہوگی۔“

2- خوش الحانی سے پڑھنا:

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ لَيْسَ مِنَّا مَنْ لَمْ يَتَغَنَّ

بِالْقُرْآنِ۔ (بخاری)

حضرت ابو ہریرہ رَضِيَ اللَّهُ عَنْهُ سے روایت ہے رسول اللہ صلی اللہ علیہ وسلم نے فرمایا:

”وہ شخص ہم میں سے نہیں جو اچھی آواز کے ساتھ قرآن حکیم نہیں پڑھتا۔“

3- دلی آمادگی سے قرآن حکیم پڑھنا:

وَعَنْ جُنْدَبِ بْنِ عَبْدِ اللَّهِ عَنِ النَّبِيِّ ﷺ قَالَ إِقْرَأُوا الْقُرْآنَ

مَا اتَّخَفْتُمْ قُلُوبَكُمْ فَإِذَا اخْتَلَفْتُمْ فَفُؤُومُوا عِنْدَهُ۔ (بخاری)

جندب ابن عبد اللہ رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا: ”قرآن حکیم اُس وقت تک پڑھو جب تک اس میں دل لگے جب جی اچاٹ ہونے لگے تو پڑھنا بند کر دو۔“

4- اللہ تعالیٰ سے اچھا قرآن پڑھنے کی توفیق مانگنا:

اللَّهُمَّ وَفِّقْنَا أَنْ نَتْلُوَ الْقُرْآنَ كَمَا حَقَّهُ..... اللَّهُمَّ وَفِّقْنَا أَنْ نَتَعَنَّ بِالْقُرْآنِ..... اللَّهُمَّ وَفِّقْنَا أَنْ نُزَيِّنَ الْقُرْآنَ بِأَصْوَاتِنَا.....

”اے اللہ ہمیں توفیق دے کہ ہم قرآن کی تلاوت اس طرح کریں جیسا کہ اس کا حق ہے، اے اللہ ہمیں توفیق دے کہ ہم قرآن کو خوش الحانی کے ساتھ پڑھیں، اے اللہ ہمیں توفیق دے کہ ہم قرآن کو اپنی آوازوں سے مزین کریں۔“ (آمین!)

5- تلاوت کرتے ہوئے عمل کی توفیق مانگنا:

اللَّهُمَّ أَرِنَا الْحَقَّ حَقًّا وَارْزُقْنَا اتِّبَاعَهُ وَارِنَا الْبَاطِلَ بَاطِلًا وَارْزُقْنَا اجْتِنَابَهُ.....

”اے اللہ ہمیں حق کو حق دکھا اور اس کی پیروی کی توفیق عطا فرما اور ہمیں باطل کو باطل دکھا اور اس سے بچنے کی توفیق عطا فرما۔“ (آمین!)

قرآن حکیم کی تلاوت کیسے کی جائے:

قرآن حکیم کی تلاوت با وضو، پاک کپڑوں کے ساتھ، پاک جگہ پر اور اگر ممکن ہو تو قبلہ رخ ہو کر کرنی چاہیے۔ تلاوت کے وقت یہ خیال ہونا چاہیے کہ یہ اللہ رب العزت کا کلام ہے جو محض اس کی توفیق اور فضل سے میری زبان پر جاری ہوا ہے۔ گویا میں اس وقت اللہ تعالیٰ سے ہم کلام ہوں۔ اس لیے نہایت ادب، حضور قلب اور توجہ سے تلاوت میں مشغول ہونا چاہیے۔ قرآن حکیم کی تلاوت حسب استطاعت جس قدر ممکن ہو اور جس وقت سہولت ہو مقدار اور وقت کا لحاظ کر کے معمول بنالینا چاہیے۔ اگر کسی مصروفیت کی وجہ سے ناغہ ہو جائے تو کسی دوسرے وقت تلاوت کر

لینا چاہیے۔ تلاوت کے لیے فجر کا وقت افضل ہے۔

قرآن حکیم کو زبانی پڑھنے سے دیکھ کر پڑھنا اور دیکھ کر پڑھنے سے نماز میں پڑھنا افضل ہے۔ رکوع و سجود میں قرآن حکیم پڑھنا منع ہے۔ تلاوت سے پہلے تعوذ اور تسمیہ پڑھ لینا چاہیے۔ دوران تلاوت کوئی بات کرنی پڑے یا کسی وجہ سے تلاوت موقوف کرنی پڑے تو دوبارہ صرف تعوذ پڑھ لیں۔ تلاوت کے دوران کوئی ضرورت پیش آجائے تو ادب کا تقاضا یہ ہے قرآن حکیم کو بند کر کے تلاوت روک دیں۔ ضرورت سے فارغ ہو کر یکسوئی کے ساتھ پھر تلاوت میں مشغول ہوں۔

قرآن حکیم کی تلاوت صحیح مخارج و صفات کے ساتھ، خوش آواز اور معانی سمجھتے ہوئے کرنی چاہیے۔ تلاوت کرتے ہوئے آیت رحمت پر خوش ہونا اور دعا مانگنا اور آیت عذاب پر ڈرنا اور پناہ مانگنا، آیت دعا پر تضرع کرنا اور اומר و نواہی میں تامل (غور و فکر) کرنا اور دل سے قبول کرنا، اپنی تقصیرات (کمی و کوتاہیوں) پر استغفار کرنا۔ قرآن حکیم کی تلاوت کرتے ہوئے عمل کی نیت ہو اور ساتھ ساتھ دوسروں تک پہنچانے کی بھی نیت ہو۔

آیت سجدہ کے احکامات:

قرآن حکیم میں چودہ (14) سجدے ہیں۔ ان میں سے کسی آیت سجدہ پڑھنے یا سننے سے سجدہ تلاوت واجب ہو جاتا ہے۔ ایک مجلس میں ایک آیت سجدہ کی خواہ کتنی ہی بار تکرار کی جائے سب کے لیے ایک ہی سجدہ واجب ہوگا۔ جن اوقات میں فرض اور واجب نمازیں ممنوع ہیں یعنی سورج نکلنے وقت، زوال کے وقت اور سورج غروب ہوتے وقت ان ہی اوقات میں سجدہ تلاوت بھی ممنوع ہے۔ اگر ان اوقات میں کسی نے آیت سجدہ پڑھی یا سنی تو وقت ممنوعہ گزر جانے کے بعد سجدہ کر لے۔

## حروفِ تہجی

الف	ب	ت	ث	ج
ح	خ	د	ذ	ر
ز	س	ش	ص	ض
ط	ظ	ع	غ	ف
ق	ک	ل	م	ن
و	ہ	ء	ی	یا

## اصطلاحات

حرکات ثلاثہ: زبر (ـَ)، زیر (ـِ)، پیش (ـُ)

کھڑی حرکات: کھڑا زبر (ـَ)، کھڑی زیر (ـِ)، الٹا پیش (ـُ)

جس حرف پر کوئی حرکت ہو اُسے ”مُتَحَرِّکٌ“ کہتے ہیں۔

تئوین: دوزبر (ـِ)، دوزیر (ـِ)، دوپیش (ـُ)

جس حرف پر تئوین آجائے اُسے ”مُتَوِّنٌ“ کہتے ہیں۔

علامات سکون: (ـْ)

جس حرف پر علامت سکون آجائے اُسے ”سَّاكِنٌ“ کہتے ہیں۔

(1) الف پر اگر کوئی حرکت، تئوین یا علامت سکون ہو تو اسے ہمزہ کہا جاتا ہے۔

علامت تشدید: (-)

جس حرف پر علامت تشدید آجائے اُسے ”مشدّد“ کہتے ہیں

علامت مد: (—)

علامت وقف / رموز اوقاف:

○ وقف تام (آیت کے آخر میں گول دائرہ)

◌ وقف لازم ط وقف مطلق

◌ وقف جائز ز وقف مجوز

نوٹ: مندرجہ بالا علامتوں کے علاوہ کوئی اور علامت ہو تو اعادہ کر کے یعنی پیچھے سے لوٹا کر

پڑھنا چاہیے۔

◌-◌ وقف معانقہ کی علامت ہے۔ قرآن پاک کے حاشیہ پر معانقہ کا مخفف ”مع“

لکھا جاتا ہے اور درمیان آیت میں دو جگہ تین تین نقطے لکھے ہوتے ہیں۔ جیسے لَا زَيْبٌ فِيهِ

اس میں نہ دونوں جگہ وقف کرنا چاہیے اور نہ دونوں جگہ وصل بلکہ وصل اول، وقف ثانی یا وقف

اول، وصل ثانی کرنا چاہیے۔

سکتہ: سانس لیے بغیر ذرا ٹھہر جاؤ (یعنی سانس نہ ٹوٹے اور آواز رک جائے)۔

اس کیفیت کو تجوید کی اصطلاح میں ’سکتہ‘ کہتے ہیں۔ قرآن مجید میں کل چار سکتے ہیں

سورة الكهف آیت 1	سورة عيس آیت 52
سورة القيامة آیت 27	سورة المطففين آیت 14

### وقف کی صورتوں کا بیان

اگر حرف پر زبر، زیر، پیش یا دوزیر، دو پیش ہوں تو اسے ساکن کیا جائے گا۔ اگر دوزبر ہوں تو الف

سے بدل دیا جائے گا۔ اگر گول (ا) ہو تو وہ سے بدل دیا جائے گا۔ حروف مدہ پر وقف ہو تو ان

میں کوئی تبدیلی نہیں ہوگی۔ جیسے:

عَلِيمٌ عَلِيمٌ	عَلِيمٌ عَلِيمٌ	عَلِيمٌ عَلِيمٌ
عَلِيمٌ عَلِيمٌ	عَلِيمٌ عَلِيمٌ	عَلِيمٌ عَلِيمٌ
عَلِيمٌ عَلِيمٌ	عَلِيمٌ عَلِيمٌ	عَلِيمٌ عَلِيمٌ
عَلِيمٌ عَلِيمٌ	عَلِيمٌ عَلِيمٌ	عَلِيمٌ عَلِيمٌ

### اصول مخارج

حروف کے مخارج کے مواقع (حرف کے نکلنے کی جگہیں) کل پانچ ہیں:

(۱) جوفِ دہن (منہ کا خالی حصہ) (۲) حلق (۳) زبان

(۴) ہونٹ (۵) خیشوم (ناک کا خلا)

علم تجوید میں ان کو اصولِ مخارج کہتے ہیں یعنی مخارج کی جڑیں (اصل = جڑ)

### حروف کے مخارج

جوفِ دہن سے ادا ہونے والے:

i- اوی: بحالتِ حروفِ مدہ

حلق سے ادا ہونے والے/حروفِ حلقی:

ii- ھ: اقصیٰ حلق یعنی حلق کے آخری حصے (سینے کی طرف والے حصے) سے ادا ہوگی۔

iii- ع ح: وسطِ حلق یعنی حلق کے درمیانی حصے سے ادا ہوگی۔

iv- غ خ: ادنیٰ حلق یعنی حلق کے ابتدائی حصے (منہ کی طرف والے حصے) سے ادا ہوگی۔

زبان سے ادا ہونے والے:

v- ق: زبان کی جڑ کو سے متصل جب اوپر کے تالو سے لگے۔

- vi- ک: باریک پڑھا جائے گا۔ زبان کی جڑ سے ذرا نیچے ادا ینگگی ہوگی۔ ان دونوں حروف (یعنی ق اور ک) کو لَهْوِيَّة کہتے ہیں۔
- vii- ج ش ی: یہ حروف زبان کے درمیانی حصے اور اس کے بالمقابل اوپر کے تالو کے ذریعے ادا ہونگے۔ ان حروف کو شَجَرِيَّة کہتے ہیں۔
- viii- ض: زبان کا دایاں یا بائیں حصہ اوپر والی داڑھوں کے کناروں سے لگائیں۔ (حرف ”ض“ کا مخرج حافہ لسان ہے)۔
- ix- ل ن ر: یہ حروف طرف لسان کے ذریعے ادا ہوں گے یعنی زبان کے کنارے کو اوپر والے اگلے دانتوں کے مسوڑھوں سے لگائیں۔ ان حروف کو طَرَفِيَّة کہتے ہیں۔
- x- ت د ط: یہ حروف زبان کی نوک اور ثنایا علیا (اوپر والے دو دانت) کی جڑ سے لگنے پر ادا ہوتے ہیں۔ ان حروف کو نِطْعِيَّة کہتے ہیں۔
- xi- ث ذ ظ: ان حروف کی ادا ینگگی زبان کی نوک ثنایا علیا (اوپر والے دو دانت) کے سرے سے نکلوانے پر ہوتی ہیں۔ ان حروف کو لِيثَوِيَّة کہتے ہیں۔
- xii- ز س ص: زبان کی نوک جب اوپر اور نیچے دونوں دانتوں کے اندرونی کناروں سے لگے تو یہ حروف سیٹی کی آواز کے ساتھ ادا ہوتے ہیں۔ ان حروف کو صَفِيْرِيَّة کہتے ہیں۔
- ہونٹ سے ادا ہونے والے:
- xiii- ف: ثنایا علیا (اوپر والے دو دانت) کا کنارہ اور نیچے والے ہونٹ کے اندرونی حصے کے ذریعے ادا ہوگا۔
- xiv- ب: دونوں ہونٹوں کی اندرونی تری یعنی اندرونی ہونٹ کے ملنے سے ادا ہوگا۔
- xv- م: ہونٹوں کی خشکی یعنی بیرونی ہونٹ کے حصے سے ادا ہوگا۔
- xvi- و: دونوں ہونٹ گول کر کے ناتمام بند کرنے سے یعنی ”و“ کی ادا ینگگی میں ہونٹ نامکمل طور پر گول ہوں گے۔



(ف، ب، م، و) ان چار حروف کو شَفَوِيَّة کہتے ہیں۔ کیوں کہ یہ حروف ہونٹوں کے ذریعے ادا ہوتے ہیں۔

خیشوم سے ادا ہونے والے:   
 م: من: جب ان حروف پر غنہ کیا جائے تو خیشوم سے ادا ہوتے ہیں۔

مخارج کے اعتبار سے خصوصی اہمیت رکھنے والے (ہم آواز) حروف:

ت ط	ث س ص	ح ھ
ذ ز ظ ض	ع ۛ	ق ک

### حروف کی صفات

جن کیفیات کے ساتھ حروف کو ادا کیا جائے ان کو صفات کہتے ہیں، جیسے حروف کا موٹا یا باریک ہونا، آواز میں سختی یا نرمی، جماؤ یا پھسلاؤ وغیرہ کا ہونا۔

i- حروف مستعلیہ یعنی موٹے پڑھے جانے والے حروف سات ہیں:

خ ص ض غ ط ق ظ (یاد کرنے کے لئے: حُصَّ ضَغِطَ قِظ)

ii- حروف قلقلہ ایسے حروف ہیں کہ جب ساکن ہوں یا ان پر سکون کیا جائے تو مخرج کو اس طرح خفیف سی حرکت دی جاتی ہے جیسے آواز لگرا کر لوٹ رہی ہو۔ یہ حروف پانچ ہیں:

ق ط ب ج د (یاد کرنے کے لئے قُطَبُ جَدِّ)

جیسے: أَحَدٌ سے أَحَدٌ، كَسَبٌ سے كَسَبٌ، فَلَقٌ سے فَلَقٌ، مُحِيطٌ سے مُحِيطٌ اور  
 أَرْوَاجٌ سے أَرْوَاجٌ۔

سورہ ص، ق، لہب، اخلاص اور فلق میں حروف قلقلہ کی کافی مثالیں ہیں۔

## حروفِ شمسی و قمری

1- اگر ”آل“ کے بعد حروفِ شمسی میں سے کوئی حرف ہو تو آل کا ”ل“ نہیں پڑھا جاتا۔  
حروفِ شمسی چودہ ہیں :

ت ت د ر ذ ز س  
ش ص ض ط ظ ل ن

جیسے: التَّوَابُ، الرَّازِقُ، الشَّمْسُ، النَّارُ

2- اگر ”آل“ کے بعد حروفِ قمری میں سے کوئی حرف ہو تو آل کا ”ل“ پڑھا جاتا ہے۔  
حروفِ قمری چودہ ہیں:

ب ج ح خ ع غ ف  
ق ک م و ہ ء ی

جیسے: الْجَبَّارُ، الْخَالِقُ، الْقَمَرُ، الْوَاحِدُ، الْبَاسِطُ۔

حروفِ قمری کو یاد کرنے کے لئے عربی زبان میں ایک عبارت ہے:

إِنِّعْ حَجَّكَ وَخَفْ عَقِيْمَهُ

اس کے علاوہ اردو میں ایک عبارت ہے: ”خوف حق اک عجب غم ہے“۔

نوٹ: ”آل“ کا ہمزہ ہمیشہ ”ہمزہ وصلی“ ہوتا ہے اور ملا کر پڑھنے کی صورت میں نہیں پڑھا جاتا۔

### نونِ قطنی کا قاعدہ

تنوین کے بعد اگر ہمزہ وصلی آجائے تو تنوین کو خفیف کر دیتے ہیں یعنی صرف ایک حرکت پڑھتے ہیں اور اگلے لفظ کو زیر والے نون (نِ) یعنی نونِ قطنی کے ذریعے ملاتے ہیں۔ بالفاظ دیگر تنوین کو نونِ مسورہ سے بدل دیتے ہیں اور اسی کو نونِ قطنی کہتے ہیں۔ جیسے: كَذَّبَتْ قَوْمُ لُوطٍ الْمُرْسَلِينَ سے كَذَّبَتْ قَوْمُ لُوطٍ الْمُرْسَلِينَ۔

## حروف مدہ

حروف مدہ کو ایک الف کے برابر لمبا کیا جاتا ہے۔ حروف مدہ تین ہیں (الف وی)

1- الف مدہ: جب ”الف“ سے قبل زبر آجائے۔ جیسے: بَنِيَا ب

قَانَ نَارًا حَاسِدٍ تَابَ شَاكِرٌ حَافِظٌ

2- یائے مدہ: جب ”یائے ساکن“ سے قبل زیر آجائے جیسے: بِنِيَا ب۔

فِي عَظِيمٍ عَيْنٌ نُرِيٌّ مَزِيدٌ مُرِيْبٌ

3- واؤ مدہ: جب ”واؤ ساکن“ سے قبل پیش آجائے جیسے: بُوِيَا ب۔

أَعُوذُ يَقُولُونَ تَصُومُوا صَبَرُوا تَوَبُوا

نُوحِيهَا میں تینوں حروف مدہ آئے ہیں۔

نوٹ: کھڑا زبر ”الف مدہ“ کے، کھڑی زیر ”یائے مدہ“ کے، اور الٹا پیش ”واؤ مدہ“ کے

قائم مقام ہوتا ہے، اسی لیے کھڑی حرکات کو ایک الف کے برابر لمبا کر کے پڑھا جاتا ہے۔

## حروف لین

حروف لین کو زمی سے پڑھا جاتا ہے اور لمبا نہیں کیا جاتا۔

حروف لین دو ہیں:

1- یائے لین: جس میں ”یائے ساکن“ سے قبل زبر آجائے۔ جیسے:

كَيْ غَيْرُ شَيْءٍ بَيْتٍ قَرِيْشٍ حَيْرٌ

وَيْلٌ عَلَيْهِمْ هَدَيْنَا أَعْطَيْنَا عَيْنَيْنِ هَيْهَاتَ

2- واؤ لین: جس میں ”واؤ ساکن“ سے قبل زبر آجائے جیسے:

أَبَوَا لَوْ يَوْمَ خَوْفٌ صَوْمًا زَوْجٌ مَوْعِظَةٌ

تَوْبَةً يَنْهَوْنَ يَزَوْنَهَا عَفْوَنَا يَوْمِئِذٍ أَوْ تَادَا  
زَوْجَيْنِ میں دونوں حروف لہین آئے ہیں۔

مد کے قواعد

1- مدِ اصلی:

حروف مدہ کے بعد تشدید، سکون اور ہمزہ نہ ہونے کی صورت میں ایک الف کے برابر مد کیا جاتا ہے۔ جیسے:

مَا نَكُم مِّنْ دُونِ اللَّهِ مِنْ وَّلِيٍّ وَلَا نَصِيرٍ  
لَا يَذُوقُونَ فِيهَا بَرْدًا وَلَا شَرَابًا

2- مدِ لازم:

حروف مدہ کے بعد اسی کلمے میں تشدید یا سکون اصلی آجائے تو تین سے پانچ الف کے برابر مد کرتے ہیں۔ جیسے:

الَّذِينَ آمَنُوا وَالَّذِينَ هُمْ  
مُضَارِّينَ أَمْحَاجُونَ  
وَوَجَدَكَ ضَالًّا فَهَدَىٰ حَادًّا لِلَّهِ  
وَلَا جَانًّا

3- مدِ متصل/واجب:

حروف مدہ کے بعد اسی کلمے میں اگر ہمزہ آجائے تو دو سے چار الف کے برابر مد کریں گے۔ جیسے:

إِذَا جَاءَ نَصْرُ اللَّهِ  
عَمِلُوا السُّوءَ  
إِذَا السَّمَاءُ  
وَجِئْنَا

4- مدِّ منفصل / جائز:

حروفِ مدہ کے بعد اگر اگلے کلمے میں ہمزہ آجائے تو اختیاری طور پر ایک سے چار الف کے برابر مد کیا جاسکتا ہے۔ جیسے:

إِنَّا أَعْطَيْنَاكَ الْكَوْثَرَ فِي أَنْفُسِكُمْ      فَيَقُولُ رَبِّي أَكْرَمَن  
قُوًّا أَنْفُسِكُمْ وَأَهْلِيكُمْ نَارًا      لَا يُعَذِّبُ عَذَابَهُ أَحَدٌ

5- مدِّ عارضِ وقتی مدہ:

حروفِ مدہ کے بعد سکونِ عارضی طور پر آجائے تو اختیاری طور پر ایک سے چار الف کے برابر مد کیا جاسکتا ہے۔ جیسے:

مِنْ جُوعٍ      مِنْ جُوعٍ      رَبِّ الْعَالَمِينَ      رَبِّ الْعَالَمِينَ  
فِي تَضَلِيلٍ      فِي تَضَلِيلٍ      هَذَا مِثْلُ أَجَاجٍ      هَذَا مِثْلُ أَجَاجٍ

6- مدِّ عارضِ وقتی لین:

اسی طرح حروفِ لین کے بعد سکونِ عارضی طور پر آجائے تو اختیاری طور پر ایک سے چار الف کے برابر مد کیا جاسکتا ہے۔ جیسے:

لِيَلْفِ قَرِيْشٍ      لِيَلْفِ قَرِيْشٍ ۝

وَأَمْنَهُمْ مِّنْ خَوْفٍ      وَأَمْنَهُمْ مِّنْ خَوْفٍ ۝

نوٹ: مدِّ اصلی کے علاوہ مد کی دیگر اقسام کو مدِّ فرعی کہا جاتا ہے۔ مدِّ فرعی: جو کسی سبب کی وجہ سے ہو۔

## نون ساکن اور تنوین کے قواعد

1- اظہار:

نون ساکن یا تنوین کے بعد اگر حروفِ حلقی میں سے کوئی حرف آجائے تو نون ساکن کی آواز کو ظاہر کر کے بلا غنہ پڑھتے ہیں۔ جیسے:

مَنْ أَعْطَى مِنْ خَيْرِ الْمُنْخَنِقَةِ مَجْزُوعًا عَقِيمًا طَيْرًا أَبَابِيلَ  
مِنْ هَادٍ جُرْفٍ هَارٍ فَلَنَا خَلِيلًا عَلِيمًا خَبِيرًا مَنْ عَمِلَ صَالِحًا

2- اقلاب:

نون ساکن یا تنوین کے بعد اگر ”ب“ آجائے تو اس کو ”م“ سے بدل کر غنہ کے ساتھ پڑھتے ہیں جیسے:

مَنْ يَخْلُ أَنْ بُورِكَ سَمِيعٌ بَصِيرٌ لَنْسَفَعًا بِالنَّاصِيَةِ  
حَلَّ بِهَذَا الْبَلَدِ مُحِيطًا بِالنَّكْفَرِينَ

3- ادغام:

نون ساکن یا تنوین کے بعد ”ی و م و ن“ (یرملون) میں سے کوئی حرف آئے تو ادغام کیا جاتا ہے یعنی دونوں حروف کو ملا کر ایک کر دیا جاتا ہے۔ اس کی دو صورتیں ہیں:

ادغام بلا غنہ	ادغام بالغنہ
نون ساکن یا تنوین کے بعد اگر ”ل“ میں سے کوئی حرف آئے تو ادغام غنہ کے بغیر کیا جاتا ہے۔ جیسے:	نون ساکن یا تنوین کے بعد ”ی و م و ن“ میں سے کوئی حرف آجائے تو ادغام غنہ کے ساتھ کیا جاتا ہے۔ جیسے:
إِنَّهُمْ عَنْ رَبِّهِمْ يَوْمَئِذٍ لَمَحْجُوبُونَ	فَمَنْ يَعْمَلْ مِثْقَالَ ذَرَّةٍ خَيْرًا يَرَهُ

وَلَمْ يَكُنْ لَهُ كُفُوًا أَحَدٌ	مِنْ وَآيٍ وَلَا نَصِيرٍ	قِيَامٌ يَنْظُرُونَ
لَيْنٍ لَمْ يَنْتَه	فَوَيْلٌ لِلْمَصَلِينَ	وَوَالِدٍ وَمَا وَلَدٌ
مِنْ رَبِّكَ	مِنْ غَفُورٍ رَحِيمٍ	مِنْ مَطَرٍ

## 4- اخفاء حقیقی:

نون ساکن یا تنوین کے بعد اگر متذکرہ بالا حروف (یعنی حروفِ حلقی، حروفِ یرملون اور ب) کے علاوہ کوئی حرف آجائے تو اخفاء کیا جاتا ہے یعنی نون کی آواز کوناک میں چھپا کر اس طرح پڑھا جاتا ہے کہ اس کی آواز اظہار کی طرح صاف نہ سنائی دے۔ جیسے:

فِيهَا كُتِبَ قِيَمَةٌ      نَاصِيَةٍ كَاذِبَةٍ خَاطِئَةٍ  
هُم عَنْ صَلَاتِهِمْ سَاهُونَ      فَأَمَّا مَنْ ثَقُلَتْ مَوَازِينُهُ  
لَا يُسْمِنُ وَلَا يُغْنِي مِنْ جُوعٍ

میم ساکن کے قواعد

## 1- إدغام شفوی:

میم ساکن کے بعد "م" آجائے تو ادغام شفوی بالغتہ کیا جاتا ہے۔ جیسے:

وَكَمْ مِنْ مَلَكٍ      عَلَيْكُمْ مَذَارًا  
سَعِيَكُمْ مَشْكُورًا      وَلَكُمْ مَا كَسَبْتُمْ

## 2- اخفاء شفوی:

میم ساکن کے بعد "ب" آجائے تو اخفاء شفوی کیا جاتا ہے۔ جیسے:

كُنْتُمْ بِهِ تَكْدِيبُونَ      فَبَشِّرْهُمْ بِعَذَابٍ أَلِيمٍ

وَمَا صَاحِبُكُمْ بِمَجْنُونٍ إِنَّ رَبَّهُمْ بِهِمْ يَوْمَئِذٍ خَبِيرٌ

3- اظہارِ شفوی:

میم ساکن کے بعد ”م“ اور ”ب“ کے علاوہ کوئی دوسرا حرف آجائے تو اظہارِ شفوی کیا جاتا

ہے۔ جیسے:

أُولَئِكَ هُمْ شَرُّ الْبَرِيَّةِ      أُولَئِكَ هُمْ خَيْرُ الْبَرِيَّةِ  
لَكُمْ دِينُكُمْ وَلِيَ دِينِ      وَأَرْسَلْنَا عَلَيْهِمْ طَيْرًا أَبَابِيلَ

نونِ مشددا اور میمِ مشددا کا قاعدہ

نونِ مشددا ”ن“ اور میمِ مشددا ”م“ پر ہمیشہ غنہ کیا جاتا ہے یعنی آواز کو تھوڑی دیر ناک میں گھمایا جاتا ہے۔ جیسے: إِمَّا يَبْلُغَنَّ عِنْدَكَ الْكِبَرَ أَحَدُهُمَا۔

لام ساکن کا قاعدہ

لام ساکن کے بعد اگر ”ر“ یا ”ل“ آجائے تو ادغام کیا جاتا ہے۔ جیسے:

بَلِّغْ لِلَّهِ      بَلِّغْ لَّا يُؤْمِنُونَ      قُلْ لِّعِبَادِي  
قُلْ لَّا تَسْعَلُونَ      قُلْ رَبِّ ارْحَمْهُمَا      قُلْ رَبِّ زِدْنِي عِلْمًا

لامِ جلالہ کا قاعدہ

اَللّٰهُ اور اَللّٰهُمَّ کے لام کو ”لامِ جلالہ“ کہا جاتا ہے۔ لامِ جلالہ سے پہلے زبر یا پیش ہو تو اس لام کو تفخیم کے ساتھ (پُر) پڑھیں گے۔ جیسے:

هُوَ اللّٰهُ أَحَدٌ      سُبْحٰنَكَ اللّٰهُمَّ

البتہ اگر لامِ جلالہ کے لام سے پہلے زیر ہو تو لام کو ترفیق کے ساتھ (بَارِئِك) پڑھیں گے۔



جیسے:

بِسْمِ اللّٰهِ      اَلْحَمْدُ لِلّٰهِ      قُلِ اللّٰهُمَّ

مندرجہ بالا صورتوں کے علاوہ لام ہمیشہ باریک پڑھا جائے گا۔ جیسے:

وَاللَّيْلِ      عَلَّمَ الْقُرْآنَ      خَلَقَ الْإِنْسَانَ

را کے قواعد

1- ”ر“ کو تفخیم کے ساتھ (پُر) پڑھا جائے گا اگر اس پر زبر یا پیش ہو۔ جیسے:

كَافِرُونَ      وَرَأَيْتَ النَّاسَ

2- ”ر“ ساکن کو تفخیم کے ساتھ (پُر) پڑھا جائے گا اگر اس سے پہلے حرف پرزبر یا پیش ہو۔

جیسے:

وَإِنزُرْ      قُرْبَةَ      قُرْآنًا

3- ”ر“ ساکن کو (وقف کی صورت میں) تفخیم کے ساتھ (پُر) پڑھا جائے گا اگر ماقبل

ساکن اور ماقبل تیسرے حرف پر زبر یا پیش ہو۔ جیسے:

عَشِيرَ      حُورٍ      فِي الصُّدُورِ

4- ”ر“ ساکن کو تفخیم کے ساتھ (پُر) پڑھا جائے گا اگر اس سے پہلے عارضی زیر ہو۔ جیسے:

إِذْ جَعِيَ يَأْسٌ      مِنْهُ      جَعِيَ: رَبِّ اذْ جَعُونَ

5- ”ر“ ساکن کو تفخیم کے ساتھ (پُر) پڑھا جائے گا اگر اس کے بعد اسی کلمہ میں حروفِ

مستعلیہ میں سے کوئی حرف ہو۔ جیسے:

مِرْصَادٍ      فِرْقَةٍ      قِرْطَاسٍ

6- ”ر“ ساکن کو (وقف کی صورت میں) تفخیم کے ساتھ (پُر) اور ترقیق کے ساتھ (باریک)

دونوں طرح پڑھا جاسکتا ہے اگر اس سے پہلے حروفِ مستعلیہ میں سے کوئی حرف ہو۔ جیسے:

مِصْرَ سے مِصْرٌ      قِطْرَ سے قِطْرٌ

7- ”ر“ کو ترقیق کے ساتھ (باریک) پڑھا جائے گا اگر اس کے نیچے زیر ہو۔ جیسے:

فِي صُدُورِ النَّاسِ

8- ”ر“ ساکن کو ترقیق کے ساتھ (باریک) پڑھا جائے گا اگر اس سے پہلے حرفِ پرزیر

اصلی ہو۔ جیسے:

أَنْذِرْ      وَاسْتَغْفِرْهُ

9- ”ر“ ساکن کو (وقف کی صورت میں) ترقیق کے ساتھ (باریک) پڑھا جائے گا اگر

ماقبل ساکن اور ماقبل تیسرے حرفِ پرزیر ہو۔ جیسے:

حِجْرَ سے حِجْرٌ

10- ”ر“ ساکن کو (وقف کی صورت میں) ترقیق کے ساتھ (باریک) پڑھا جائے گا اگر

اس سے پہلے یائے ساکن ہو۔ جیسے:

إِنَّ رَبَّهُمْ بِهِمْ يَوْمَئِذٍ لَّخَبِيرٌ

حَيْزٌ سے حَيْزٌ      عَسِيرٌ سے عَسِيرٌ

ہم مخرج حروف کا قاعدہ

اگر دو حروف ہم مخرج یا قریب المخرج آجائیں اور ان میں سے پہلا ساکن اور دوسرا

متحرک ہو تو ان کا بھی آپس میں ادغام کرتے ہیں۔ جیسے:

قَدْ دَخَلُوا      وَجَدْتُمْ

## ابدال (بدل دینے) کا قاعدہ

دو متحرک ہمزہ ایک ساتھ آجائیں تو دوسرے ہمزہ کو الف سے بدل دیں گے۔ اس کیفیت کو تجوید کی اصطلاح میں ابدال کہتے ہیں۔ پورے قرآن حکیم میں ابدال چھ مقامات پر ہیں:

سورة الانعام آیات: 144، 145 (دو مقامات) ءَ الَّذِ كَرَيْنِ -

سورة يونس آیات: 51، 91 (دو مقامات) اَلثَّنِ -

سورة يونس آیت: 59، سورة النمل آیت: 59 (دو مقامات) اَللَّهُ -

### چند اہم باتیں

1- طَسَمَ: پڑھنے کی صورت طَاسِمٍ مِمْ يَا طَاسِيٍّ مِمْ (سین کے ن کو نہیں پڑھیں گے)۔

2- اَللَّهُ اللّٰهُ: پڑھنے کی صورت: اَلْف لَامِ مِمْ اللّٰهُ (اگر وقف نہ کریں)۔

اَلْف لَامِ مِمْ اللّٰهُ (اگر وقف کریں)۔

3- دُنْيَا، قِنْوَانٌ، صِنْوَانٌ، بُنْيَانٌ، يَس وَالْقُرْآنِ، ن وَالْقَلَمِ اور

مَنْ عَنَدَاقٍ میں نون ساکن پر اظہار ہوگا یعنی یہ الفاظ یرملون کے قاعدے سے مستثنیٰ ہیں۔

4- كَلَابَنَ عَنَزَانَ میں ادغام نہیں ہوگا۔ (سورة المطففين آیت: 14)

5- تَأَمَّنَا میں اشمام ہوگا یعنی ہونٹوں سے پیش کو ظاہر کیا جائے گا۔ (سورة يوسف آیت: 11)

6- ءَ اَعْجَبِي میں تسہیل ہوگی یعنی دوسرے ہمزہ کو الف کی طرح (نرمی) سے پڑھیں

گے۔ (سورة النجم السجدة آیت: 44)

7- اَنَا کو ملانے یعنی وصل کی صورت میں اَن پڑھا جائے گا۔

8- مَجْرِبَهَا میں امالہ ہوگا یعنی 'د' ایسے پڑھی جائے گی جیسے قطرے کی را۔ (سورة هود آیت: 41)

9- فِيْهِ کو "فِيْ هِي" پڑھا جائے گا۔ (سورة الفرقان آیت: 69)

## علم تجوید پر کتب

- 1- فوائدِ کیہ مولانا عبدالرحمن کی "2- خلاصۃ التجوید قاری اظہار احمد تھانوی"
- 3- جمال القرآن مولانا اشرف علی تھانوی "4- تسہیل القواعد قاری فتح محمد پانی پتی"
- 5- تسہیل التجوید مولانا قاری صدیق احمد

## التحیات

التَّحِيَّاتُ لِلَّهِ وَالصَّلَاةُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

تمام توہی عبادتیں اور تمام فعلی عبادتیں اور تمام مالی عبادتیں اللہ ہی کے لیے ہیں سلام ہو آپ پر اے نبی اور اللہ کی رحمتیں اور اس کی برکتیں،  
السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ  
سلام ہو ہم پر اور اللہ کے نیک بندوں پر، گواہی دیتا ہوں میں کہ اللہ کے سوا کوئی معبود نہیں ہے اور گواہی دیتا ہوں میں کہ  
محمد ﷺ اللہ کے بندے اور اس کے رسول ہیں۔

## درودِ ابراہیمی

اللَّهُمَّ صَلِّ عَلَى مُحَمَّدٍ وَعَلَىٰ آلِ مُحَمَّدٍ كَمَا صَلَّيْتَ عَلَىٰ إِبْرَاهِيمَ وَعَلَىٰ آلِ إِبْرَاهِيمَ

اے اللہ! رحمت نازل فرما محمد ﷺ پر اور ان کی آل پر جیسے کہ رحمت نازل فرمائی تو نے ابراہیم علیہ السلام پر اور ان کی آل پر  
إِنَّكَ حَمِيدٌ مَّجِيدٌ اللَّهُمَّ بَارِكْ عَلَىٰ مُحَمَّدٍ وَعَلَىٰ آلِ مُحَمَّدٍ كَمَا بَارَكْتَ عَلَىٰ إِبْرَاهِيمَ  
جیشک تو تعریف کا مستحق بڑی بزرگی والا ہے، اے اللہ! برکت نازل فرما محمد ﷺ پر اور ان کی آل پر جیسے کہ تو نے برکت نازل فرمائی  
وَعَلَىٰ آلِ إِبْرَاهِيمَ إِنَّكَ حَمِيدٌ مَّجِيدٌ

ابراہیم علیہ السلام پر اور ان کی آل پر جیشک تو تعریف کا مستحق بڑی بزرگی والا ہے۔ (بخاری)

## درود شریف کے بعد کی دعا

رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي ۗ رَبَّنَا وَتَقَبَّلْ دُعَاءِ ۗ

اے میرے رب تو مجھے بناوے نماز کا قائم کرنے والا، اور میری اولادوں میں سے بھی، اے رب ہمارے تو دعائوں کو قبول فرما

رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ ۗ يَوْمَ يَقُومُ الْحِسَابُ ۗ

اے رب ہمارے تو میری بخشش فرما، اور میرے ماں باپ کی بخشش فرما، اور تمام اہل ایمان کی بخشش فرما اس دن کہ جس دن حساب قائم ہوگا

## دعائے توبت

اللَّهُمَّ إِنَّا نَسْتَعِينُكَ وَنَسْتَغْفِرُكَ وَنُؤْمِنُ بِكَ وَنَتَوَكَّلُ عَلَيْكَ وَنُثْنِي عَلَيْكَ الْخَيْرَ  
وَنَشْكُرُكَ وَلَا نَكْفُرُكَ وَنَخْلَعُ وَنَتَزَكَّى مِنْ يَفْجُرُكَ اللَّهُمَّ إِنَّا كُنَّا نَعْبُدُكَ لَكَ نُصَلِّي  
وَنَسْجُدُ وَإِلَيْكَ نَسْعَى وَنَحْفِدُ وَنَرُجُو أَرْحَمَتَكَ وَنَحْشَى عَذَابَكَ إِنَّ عَذَابَكَ  
بِالْكَفَّارِ مُلْحِقٌ۔

الہی! ہم تجھ سے مدد چاہتے ہیں اور تجھ سے معافی مانگتے ہیں اور تجھ پر ایمان رکھتے ہیں اور تجھ پر بھروسہ کرتے ہیں اور تیری  
بہت اچھی تعریف کرتے ہیں اور تیرا شکر کرتے ہیں اور تیری ناشکری نہیں کرتے اور الگ کرتے ہیں اور چھوڑتے ہیں اس  
شخص کو جو تیری نافرمانی کرے! ہم تیری ہی عبادت کرتے ہیں اور تیرے ہی لیے نماز پڑھتے ہیں اور سجدہ کرتے ہیں اور  
تیری ہی طرف دوڑتے اور بچھپتے ہیں اور تیری رحمت کے امیدوار ہیں اور تیرے عذاب سے ڈرتے ہیں۔ بیشک تیرا  
عذاب کافروں کو پہنچنے والا ہے۔

## آیۃ الکرسی



اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَوَاتِ  
وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا  
خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَوَاتِ  
وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ۔

اللہ وہ ہے کہ اس کے سوا کوئی معبود نہیں، زندہ ہے (کارخانہ عالم کو) قائم رکھنے والا ہے نہ اس کو اونگھ آتی  
ہے نہ نیند، اسی کا ہے جو کچھ آسمانوں میں ہے اور جو کچھ زمین میں ہے، کون ہے جو اس کے اذن کے بغیر  
اس کی جناب میں سفارش کرے! جانتا ہے جو کچھ ان کے آگے ہے اور جو کچھ ان کے پیچھے اور لوگ ان  
کی معلومات میں سے کسی چیز پر احاطہ نہیں کرتے مگر جتنی وہ چاہے۔ اس کی کرسی آسمانوں اور زمین پر  
حاوی ہے اور ان کی حفاظت اس کو تھکاتی نہیں، وہ عالیشان عظمت والا ہے۔



# خواتین کی نماز کا عملی طریقہ

## صحیح ✓ اور غلط ✗ کی نشاندہی



# انجمن خدام القرآن

کے قیام کا مقصد

منبع ایمان — اور — سرشمہ یقین

## قرآن حکیم

کے علم و حکمت کی

وسیع پیمانے — اور — اعلیٰ علمی سطح

پر تشہیر و اشاعت

تاکہ امت کے فیہم غما میں تجدید ایمان کی ایک عمومی تحریک پاجوئے  
اور اس طرح

اسلام کی نشاۃ ثانیہ — اور — غلبہ دین حق کے دورانی

کی راہ ہموار ہو سکے

وَمَا النَّصْرُ إِلَّا مِنْ عِنْدِ اللَّهِ